

تفسیر نظامی: بر صغیر کی ایک قدیم صوفیانہ فارسی تفسیر

ڈاکٹر محمد سلیم خالد ☆

تفسیر نظامی بلاشبہ بر صغیر کی قدیم ترین اور عظیم الشان صوفیانہ فارسی تفسیر ہے جو ایک بلند پایہ صوفی اور بزرگ علامہ شیخ نظام الدین تھائیسری کے رشحت قلم کا نتیجہ ہے۔

آپ کا اسم گرامی نظام الدین بن عبدالکوہر بلخی تھا۔^(۱) حضرت فاروق عظم کی اولاد میں سے تھے۔^(۲) آپ مشہور بزرگ شیخ جلال الدین العمری التھائیسری (م ۹۸۹ھ) کے برادرزادہ اور داماد تھے۔ ان ہی سے دینی علوم کی تکمیل کی اور اخذ طریقت کیا۔ ان کی وفات کے بعد ان کے خلیفہ اور جانشین ہوئے۔^(۳) صاحب خزینۃ الاصفیاء، لکھتے ہیں:

از اعظم اولیائی ہند، صاحب تصوف ظاہری و باطنی، جامع کمالات صوری و معنوی بودند،
نمہماً حنفی، مشرب چشتی صابری داشت۔^(۴)

تذکرہ علمائے ہند میں مرقوم ہے کہ اکبر بادشاہ (۹۶۳ھ - ۱۰۱۳ھ) نے آپ کو دوبار جلاوطن کیا پہلی بار آپ حریم شریفین تشریف لے گئے۔ بوقت مراجعت جب بہان پور سے گزرے تو شیخ عیسیٰ سندھی (۹۶۱ھ/۱۵۵۲ء تا ۱۰۳۱ھ/۱۶۲۱ء) نے پا برهنہ آپ کا استقبال کیا، اپنے پاس ٹھہرایا اور مستغیض و مستغیض ہوئے، دوسری بار جب جلاوطن ہوئے تو لبخ تشریف لے گئے۔^(۵)

اکبر بادشاہ ۱۰۱۳ھ میں وفات پا گیا اور اس کے بعد اس کا بیٹا جہانگیر (۱۰۱۳ھ تا ۱۰۳۷ھ) سری آرائے سلطنت ہوا اور پھر شہزادہ خسرو نے اپنے باب جہانگیر کے خلاف علم بغاوت بلند کر دیا۔ جب وہ اکبر آباد سے پنجاب کی طرف گیا تو راستے میں تھائیسر میں شیخ نظام الدین سے طالب دعا ہوا۔ اگرچہ آپ نے اُسے فتنہ و فساد سے باز رہنے کی تلقین کی لیکن جہانگیر غصبناک ہو گیا اور اس نے آپ کی جلاوطنی کے احکامات صادر کر دیئے۔ اس طرح آپ حریم شریفین میں چند سال قیام پذیر رہنے کے بعد لبخ تشریف لے گئے۔^(۶)

اگر مندرجہ بالا دونوں بیانات کو تاریخ کی روشنی میں دیکھا جائے تو ان میں معمولی سی تصحیح کی ضرورت ہے۔ اکبر ۹۶۳ھ/۱۵۵۲ء سے ۱۰۱۳ھ/۱۶۰۵ء تک فرمان روا رہا، پھر اکبر کے بعد اس کا بیٹا

جہانگیر ۱۰۳۷ھ سے ۱۰۴۳ھ تک حکمران رہا۔ شیخ نظام الدین ۷۱۰۰ھ کو حجاز مقدس چلے گئے، اس وقت اکبر کی حکومت تھی۔ جب واپس آئے تو اس وقت (۱۰۲۰ھ) جہانگیر کی حکومت تھی۔ جب دوسری مرتبہ آپ بخ گئے تو اس وقت بھی جہانگیر کی حکومت تھی۔^(۷) اس سے معلوم ہوتا ہے کہ وہ پہلی مرتبہ اکبر کے حکم سے جلاوطن ہوئے اور ۱۳ سال حجاز میں قیام پذیر رہے اور دوسری مرتبہ جہانگیر کے عہد میں جلاوطن ہوئے۔ اس طرح تذکرہ علمائے ہند اور حدائقِ حفیہ^(۸) کا یہ بیان کہ اکبر بادشاہ نے انہیں دوبار جلاوطن کیا قریبِ صحت نہیں۔ تذکرہ علمائے ہند^(۹) کے مطابق آپ کی وفات بخ ۱۰۲۳ھ میں واقع ہوئی جبکہ خنزینہ الاصفیاء کی روایت کے مطابق آپ نے ۱۰۳۶ھ میں دارِ فانی سے رحلت فرمائی۔^(۱۰)

تصانیف:

- ۱۔ شرح سوانح امام غزالی^(۱۱)
- ۲۔ شرح لمحات قدیم و جدید^(۱۲)
- ۳۔ رسالہ حقیقت^(۱۳)
- ۴۔ رسالہ بلخیہ^(۱۴)
- ۵۔ تفسیر نظامی^(۱۵)

تعارف تفسیر

اس تفسیر کے نام میں اختلاف پایا جاتا ہے۔ تذکرہ علمائے ہند میں اس کا نام تفسیر نظامی درج ہے^(۱۶) جبکہ خنزینہ الاصفیاء میں اس کا نام ریاض القدس تحریر کیا گیا ہے۔^(۱۷) بگل نے اسے تفسیر سورہ فاتحہ کا نام دیا ہے۔^(۱۸)

جہاں تک تفسیر کی پذیرائی کا تعلق ہے اس کا اندازہ مختلف کتب خانوں میں موجود قلمی نسخوں سے کسی حد تک لگایا جا سکتا ہے، چند نسخوں کی تفصیل حسب ذیل ہے:

- ۱۔ تفسیر سورہ فاتحہ گنج مخشش لاہوری (مرکز تحقیقاتِ فارسی ایران و پاکستان) اسلام آباد۔ یہ صرف سورہ فاتحہ کی تفسیر ہے۔^(۱۹)
- ۲۔ تفسیر ریاض القدس، نیشنل میوزیم آف پاکستان، کراچی۔ یہ سورہ فاتحہ کے علاوہ ساتویں اور آخری پارے کی تفسیر ہے۔^(۲۰)
- ۳۔ بگل کے نسخے میں اسے سورہ فاتحہ ہی کہا گیا ہے اور یہ سورہ فاتحہ کے علاوہ پارہ بست وہم^(۲۱)

اور پارہ سی ام (۳۰) کی تفسیر پر مشتمل ہے۔ (۲۱)

تفسیر کے مختلف نام اور حصے اس بات کی نشان دہی کرتے ہیں کہ مفسر نے اسے پایہ تکمیل تک پہنچایا یا پہنچانے کی کوشش کی۔ اگرچہ یہ تفسیر مرور ایام کے ساتھ ساتھ ضخامت میں کم ہوتی گئی لیکن باسیں ہمہ موجودہ حالت میں یعنی سورہ فاتحہ، پارہ ہفتہ بست و نہم اور پارہ سی ام کے پیش نظر بھی غیر معمولی اہمیت کی حامل ہے۔ یہ تفسیر پاک و ہند کی پہلی متصوفانہ فارسی تفسیر ہے جو ایک مشہور، جید عالم اور باکمال و باعمل صوفی کے رشحات قلم کا نتیجہ ہے۔ مفسر، دیگر صوفیاء کی طرح اس بات پر یقین رکھتا ہے کہ قرآن پاک کے ظاہری معانی کے علاوہ باطنی معانی بھی ہیں، یہ باطنی معانی یا اسرارِ الٰہی صرف صوفیائے کرام پر مکشف ہوتے ہیں۔ چنانچہ وہ لکھتے ہیں:

”معنی نماند کہ عبارت عالی بشارت ظم قرآن مجید کہ ہر حرفاً ازان دریائیست ٹرف حامل بسی جواہر شگرف و مخصوص انواع معانی غریب و اضافی مضامین عجیب است کہ ہر صاحب اندیشه پیرامون خلوت سرای او نتواند گشت و ہر فکرت پیشہ را بارگاہِ عزت او نتواند رُؤْءَ“ (۲۲)

اسی مفہوم کو اشعار میں اس طرح ادا کیا ہے:

قرآن کم محیطی آمدہ ٹرف

کوئین نہفتہ بین ہر ہر حرف

ہر حرفاً ازو جہان بمعنی

سر منزل کاروانِ معنی

ہر نقطہ او ز راہِ اعجاز

صندوق ہزار گوہر راز (۲۳)

ترجمہ اشعار:

☆ قرآن عزیز ایک گھرا سمندر ہے جس کے ایک ایک حرف میں جہاں ہائے مطالب پوشیدہ ہیں۔

☆ اس کے حرف حرف میں دُنیائے معنی آباد ہے۔ جہاں قافلة معنی کی سرحدیں اختتام پذیر ہو جاتی ہیں۔

☆ اس کا ہر نقطہ اعجاز کے اعتبار سے اسرار و رموز کے ہزاروں موتویوں کا خزینہ ہے۔

تفسیر نظامی غلطی سے مختلف شخصیات سے منسوب ہوتی رہی ہے مثلاً سی-اے-اسٹوری نے اپنی

کتاب پہنچن لڑپچ میں پارہ عم کی ایک فارسی تفسیر کا ذکر کیا ہے اور بتایا ہے کہ یہ تفسیر، آصفیہ لاہوری حیدر آباد دکن میں موجود ہے اور مزید برآں یہ تفسیر قاضی حمید الدین ناگوری (م ۶۰۵ھ) اور صوفی حمید الدین ناگوری (م ۶۷۲ھ) میں سے کسی ایک کی تفسیر ہو سکتی ہے۔^(۲۳) رقم الحروف نے مذکورہ تفسیر کا زیر اسکس آصفیہ لاہوری حیدر آباد دکن سے حاصل کیا۔ ترقیہ کی عبارت میں اسے حمید الدین کی تفسیر لکھا گیا ہے لیکن تحقیق اور مطالعہ سے ثابت ہوا کہ یہ تفسیر فی الحقيقة نظام الدین تھائیسری کی تفسیر نظامی کا حصہ پارہ عم ہے جسے غلطی سے قاضی حمید الدین ناگوری سے منسوب کر دیا گیا۔

اسی طرح حضرت محمد گیسو دراز^(م ۸۲۵ھ) کے نام فارسی کی ایک جزوی تفسیر (تفسیر سورہ فاتحہ) منسوب ہے اور یہ اُن کے مجموعہ رسائل میں موجود ہے^(۲۴) اور مطبوعہ ہے۔ لیکن تحقیق کے بعد مکشف ہوا کہ یہ بھی نظام الدین تھائیسری کی تفسیر سورہ فاتحہ ہے جسے غلطی سے سید محمد گیسو دراز کے نام منسوب کر دیا گیا۔

تفسیر نظامی میں سے سورہ فاتحہ اور پارہ عم کی تفسیر ۱۳۰۵ھ میں بجور سے طبع ہوئی۔

اسلوب تفسیر

کیفیت ترجمہ

مفسر کسی آیت کی تفسیر سے قبل اس آیت کا ترجمہ تحریر کرتا ہے۔ ترجمہ بامحاورہ اور بالعموم قرآنی الفاظ کے تابع ہوتا ہے لیکن بعض اوقات مفسر اپنی صوفیانہ تفسیر کی ضروریات کے پیش نظر ترجمہ میں کچھ الفاظ کا اضافہ کر دیتا ہے۔ اس طرح تفسیر نما ترجمہ بن جاتا ہے۔

مثال: سورۃ الکوثر کا ترجمہ (سورۃ ۱۰۸)

إِنَّا اعْطَيْنَاكَ الْكَوْثَرَ

بِدْرَتِكَ كَه عطا کردیم ما ترا کوثر

فَصَلَ لربک والنَّحْر

پس نماز گزار و قربانی کن برای خدای خود

إن شانشك هو الابت

بدرستی که عیب کننہ تو کہ ترا ابت

می خواند، اوست ابت۔^(۲۵)

سورہ النصر کا ترجمہ (سورہ ۱۰۰)

چون آمد یاری کردن خدا و آمد فتح و دیدی تو ای مرشدِ روزگار کے می آئند این مترشدان طالب در دین خدا گروہ گروہ پس بپاکی یاد کن خدائی خود را و طلب غفران نما از برائی خود۔ بدتری کہ اُوست توبہ پذیر نہ تائیں۔ (۲۷)	إذا جاءَ نَصْرُ اللَّهِ وَالْفُتحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا. فَسُبْحَانَ اللَّهِ رَبِّكَ وَاسْتَغْفِرُهُ إِنَّهُ كَانَ تَوَابًا
--	---

تشریح الفاظ

زیر نظر تفسیر میں کہیں کہیں بعض الفاظ کے معانی بھی درج کیے گئے ہیں لیکن اس صحن میں مفسر کی نگاہ اختاب بہت کم الفاظ پر پڑتی ہے۔ مثلاً سورہ القریش کے سلسلے میں لفظ قریش کے بارے میں رقم طراز ہیں:

”قریش قبیلہ است در عرب، در غایت قوت و عظمت، و نصر بن کنانہ از جهت صولت و صلابت او بر احیایی عرب باین لقب ملقب گشتہ بود ہر کسی کہ نسبتش به نصری رسد، قریش است۔“ (۲۸)

اُردو ترجمہ: قریش عرب کا ایک نہایت صاحب قوت و عظمت قبیلہ ہے۔ نصر بن کنانہ (جو قریش کے مورث اعلیٰ ہیں) عرب قبائل پر اپنے رعب و جلال کی وجہ سے اس لقب سے مشہور ہوا۔ (آب) جس کی نسبت نصر بن کنانہ تک پہنچتی ہے وہ قریش ہے۔

تفسیر تصوف کی روشنی میں

تفسیر نظامی از اڈل تا آخر ایک صوفیانہ تفسیر ہے۔ اس تفسیر کی ہر سطر سے مترشح ہے کہ ایک صوفی نے اپنے عقاید کے مطابق قرآنی آیات کی تفسیر و تاویل کی ہے۔

مثال: قل هو الله احد (۲۹) خداوند تعالیٰ سجائنا و تعالیٰ خطاب آن سرور علیہ الصلوٰۃ والسلام کہ مرشد و پیشوای عالم است می فرماید اصلاح و بحرفا کرام کہ میراث داران اویند تبعاً کہ گبو ای مرشد باین ساکاں را خدا بہ تعلیم علم وحدت وجود ارشاد شان فرمای کہ اُوست خدائی یگانہ ہم در ذات و ہم در صفات و بُس و تعیناتِ ممکنات کہ ممکن بخیراند ہم مظاہر جمال اویند غیر نہ حقیقی کہ سوا یہ از نہان خاتمه عدم بصری وجود نیامدہ و نشاید کہ غیر اُو را

وجود باشد کہ احمد مطلق اوست واحد مطلق آن بود کہ اور را یعنی چیز در یقین چیز انباش نباشد نہ
در وجود نہ در نمود۔ (۳۰)

ترجمہ: خدادادِ قدوس، حضور نبی کریم ﷺ سے، جو مرشد و مقتدائے عالم ہیں براہ راست اور عرفائے کرام سے جو آپ کے (معنوی) ورثا ہیں، بالواسطہ خطاب کرتے ہوئے فرماتا ہے کہ اے مرشدِ کامل، سالکین راہ کو وحدت الوجود کی تعلیم سے بہرہ ور کیجئے اور انہیں فرمایجئے کہ وہی خدائے واحد دیکتا ہے، ذات کے لحاظ سے بھی اور صفات کے اعتبار سے بھی اور جہاں تک ممکنات کی تعیین و تحدید کا تعلق ہے جو خالصتاً غیر ہیں، سب اُس کے جمال جہاں آرا کے مظاہر ہیں کیونکہ اس کے سوا نہاں خاتمة عدم سے صحرائے وجود میں کسی نے قدم نہیں رکھا اور ایسا ہونا بھی نہ چاہیے کہ اس کے بغیر کسی چیز کا وجود ہو کیونکہ احمد مطلق وہی ہے اور احمد مطلق وہ ہوتا ہے کہ اس کا کسی بھی لحاظ سے شریک و سہیم نہیں ہوتا نہ وجود میں اور نہ نمود میں (نہ پوشیدہ نہ ظاہر)

تفسیر احادیث کی روشنی میں

مفسر دورانِ تفسیر اپنے معتقدات و نظریات کی تائید و توثیق میں احادیثِ نبوی سے بھی استفادہ کرتا ہے۔

مثال: فویل للمصلین الذين هم عن صلاتهم ساهون۔ (۳۱)
”یعنی شدتِ عذاب بعد و ہجران مر این اصحاب راست کہ از نماز خود سائی اند و غافل کر فی الحقيقة نمازی کہ الصلوة معراج المؤمنین نعت آن است، آن بود کہ بشہود حضرت لاکیف فائز گردند و ایسان رتبہ وصال را مقصد اقصیٰ دانسته از حقیقت نماز غافل می مانند۔ (۳۲)

ترجمہ: یعنی عذاب کی شدت اور ہجر و فراق کی سختی اُن لوگوں کے لیے ہے جو اپنی نماز سے غافل ہیں، درحقیقت ایسی نماز جس کی تعریف میں الصلوة معراج المؤمنین فرمایا گیا ہے، وہ نماز ہے جس کی وساطت سے بارگاہ قدس میں حاضری سے فیض یا بہا جائے۔ لیکن عام لوگ وصال (معراج) کو ایک بعید از حصول مقصد گردانتے ہوئے نماز کی حقیقی روح سے غافل و محروم رہتے ہیں۔

تفسیر آیات کی روشنی میں

تفسیر زیر نظر میں اثنائے تفسیر دیگر آیات قرآنی سے بھی استشهاد کیا گیا ہے۔

مثال: فجعلهم كعصفِ مأكُولٍ۔^(۳۳)

”پس گردانید ایشان را ہچھو برگی خورده شدہ یا دانہ کرم خورده کہ ہمہ اجزاء دانہ را از اندر ورن خورده، پوستِ ریق گذاشتہ باشد یعنی کشور ہستی ایشان را چنان تاراج و غارت ساخت کہ ہرچہ لوازم اثنتیت و متعلقان غیر و غیریت بود ہمہ را در تصرف خود در آورد۔
إِنَّ الْمُلُوكَ إِذَا دَخَلُوا قَرِيَّةً أَفْسَدُوهَا وَجَعَلُوا أَعِزَّةَ أَهْلِهَا أَذِلَّةً۔^(۳۴)

ترجمہ: پس انہیں گلے سڑے پتے کی مانند کر دیا یا اس دانے کی طرح جس کے اندر ورنی اجزاء کو کیڑے نے کھا کر باریک سا خول باقی چھوڑ دیا ہو یا جے الفاظ دیگر انہیں (تاجدار) مملکت ہستی نے باین طور تاخت و تاراج کیا کہ جو کچھ بھی دوئی کے لوازمات یا غیر اور غیریت کے متعلقات سے تھا اُسے زیر تصرف و تسلط کر لیا۔ ان الملوك.....

اسلوبِ نگارش

مشکل اسلوب بیان

صوفیاء کے اندازِ تفسیر سے متعلق ڈاکٹر صبحی صالح لکھتے ہیں:
”اُن کا اندازِ تحریر نہایت دقیق ہوتا ہے۔ اُن کے کلام کے فہم و ادراک پر وہی شخص قادر ہو سکتا ہے جو بحرِ تصوف کا شاور ہو ورنہ اُن کا مطلب سمجھنا آسان نہیں۔^(۳۵)

تفسیر نظامی بھی دقیق ہے۔ تصوف کی اصطلاحات کے ساتھ ساتھ مشکل زبان اور دقیق پیرایہ اظہار مل کر مفہوم کو مشکل تر بنا دیتے ہیں۔

متکلفانہ عبارات

تفسیر نظامی میں پُر تکلف عبارات اور انشاء پردازی کے نمونے بکثرت مل جاتے ہیں۔ مفسر کہیں کہیں مجھ و مقفلی الفاظ لانے کی بھی سعی کرتا ہے۔ بالخصوص سورۃ الفاتحہ کی تفسیر متکلفانہ نثر کا عمدہ نمونہ ہے۔

مثال: الرَّحِيمُ بَخْشَايِيدِهِ فِينَ دِيْگَر بِمَشَاهِدِهِ اُنوارِ رَبَانِي وَكَشْفُ حَقَائِقِ رَبَانِي بَدِيَّهَ بَاطِنَ بِهِ تَجْلِي

جبروتی کہ اذا تم الفقرا فهو اليه رمزی ازوست و هو اللہ فی السموت و فی الارض اشارہ بدوسٹ۔ درین مشاہدہ ایسٹ کہ در تزل و قت او دوام شہود است و ریب و شک درین جا مفقود است و غیر و غیریت را پیش دیدہ سالک نہ وجود است بخلاف تجلی اول کہ ہر چند دران وقت مشاہدہ بحال ذی الجلال شام این حال است اما بعد غروب آفتاب شہود و قتن نوعی از تیرگ ریب و شک از افق دلی سالک ظاہر می گردد۔^(۳۶)

شاعرانہ نثر

تفسیر زیر نظر کے بعض مقامات شاعرانہ اور ادبیانہ نثر کے پیرائے میں ڈھل گئے ہیں۔ ایسے مقامات پر مفسر خیال آفرینی، لفظی صنائع بداع اور تشبیہات و استعارات سے کام لے کر نثر میں شعریت پیدا کر دیتا ہے۔

مثال: چون مدّتی در زندانِ عالم کثرت و غیریت محبوس بودہ اصلًا بوی از گلزار عالم وحدت به شامِ ایشان نرسیدہ بود۔ ناگاہ از مہب انساس مرشدان را روانچ باغستان این علم وزیدان گرفت برخی کہ فساد ہوای عالم کثرت مزاج فطرت را مختل ساختہ بود راہ تاشیر این نسیم در دماغ شان مسدود شدہ باغوای اکافیب جہاں مجاز سرگردان صحراہی شک گشتند و برخی کہ دماغ روزگارِ ایشان از آلاشِ امورِ ناسوتیہ صاف بود، انساس این نسیم مشامِ دولتِ ایشان را معطر و مطیب ساختہ حقیقت این معنی راہ بہ یقین دانستند۔^(۳۷)

ترجمہ: چوکہ وہ لوگ ایک مدت تک عالم کثرت و غیریت کے قیدخانے میں مقید رہے لہذا عالم وحدت کے باغ کی خوبیو، مطلقاً ان کے مشامِ جان تک نہ پہنچ سکی۔ پھر دفعتاً مرشدوں کے سینہ ہائے پُرانواز سے نسیم جانفرا کے جھونکے اُس طرف چلنے لگے، کچھ لوگ جن کے مزاج فطرت کو عالمِ کثرت کی فاسد ہوانے مختل کر دیا تھا اور ان کے دماغ اس نسیم جانفرا سے متاثر ہونے کی صلاحیت سے محروم ہو چکے تھے مزید براں جہاں مجاز کے کذب و دروغ نے انہیں اغوا کیا اور صحراۓ شک و شبہ میں سرگردانی و آشناۃ مزاجی کے لیے چھوڑ دیا تھا اور کچھ لوگ جن کا دماغ امور ناسوتیہ کی آلاش سے پاک و صاف تھا۔ مذکورہ نسیم جانفزاۓ کے جھوکوں نے ان کے مشامِ جان کو معطر و مطیب بنا دیا اور انہوں نے اس معنی کی حقیقت کو یقین کی آنکھ سے دیکھ لیا۔

حکایاتی انداز

مفسر دوران تفسیر تصوف کے اسرار و رموز بیان کرتے ہوئے، کہیں کہیں کوئی واقعہ یا حکایت درمیان میں لے آتا ہے جو بالعموم کسی صوفی کی زندگی سے متعلق ہوتا ہے اور اس قسم کی حکایت یا واقعہ کا مقصد زیر بحث نکتہ کیوضاحت و صراحت کرنا ہوتا ہے:

مثال: واياكَ نستعين^(۲۰) و خاص از تو ياري مي جويم، ما در اثبات يگانگي تو که در آن شاهبهٰ شركِ جلی و خفی نباشد۔ شركِ جلی آن باشد که نام غیری بر زبان را نیم و عالم را سوای وی دانیم ؛ خفی آنکہ خطرہ در دل گذرانیم و تاثیراتِ را اثر اشیاء دانیم و از موثرِ حقیقی غافل نمایم۔

مناسب این منقول است کہ چون مرغِ روح سلطان العارفین شیخ با یزید بسطامی^{۱۷} از نفسِ عالم فانی طیران نموده در ریاض القدس جاگرفت، ندا آمد که با یزید! ما را چه تخفه آوردی؟ جواب داد که خداوند تخفه سزا وار درگاهِ تو ندارم إلا شرك نیاوردم۔ خطاب آمد الا لیلة للبین و نه چنین است که تو می گویی۔ یاد کن آن شب را که شیر خورده بودی و شکم ترا درد گرفته بود۔ آن درد را نسبت به شیر کردی بیهودات چه توان کرد۔

از در خویش مرا بر در غیری بیری باز میگویی که چرا بر در غیری گذری^(۲۱) ترجمہ: واياكَ نستعين اور صرف تجھی سے مدد مانگتے ہیں، ہم تیری وحدانیت کو اس طرح ثابت کرتے ہیں کہ اُس میں شركِ جلی و خفی کا شاهبهٰ تک نہ ہو۔ شركِ جلی یہ ہے کہ ہم کسی غیر کا نام زبان پر لائیں اور عالم کو اس کے سوا سمجھیں۔ شركِ خفی یہ ہے کہ کسی غیر کا خیال دل میں جاگزیں کریں اور تاثیرات کو اشیاء سے منسوب کریں اور موثرِ حقیقی سے غافل رہیں۔ اس نکتہ کی مناسبت سے ایک قصہ منقول ہے کہ جب سلطان العارفین شیخ با یزید بسطامی کی روح کا پرندہ عالم فانی کے پندرے سے اڑا اور ریاض قدس میں جا بیٹھا تو آواز آئی کہ اے یا یزید ہمارے لیے کیا تخفه لائے ہو؟ انہوں نے جواب میں کہا کہ خداوند تعالیٰ تیرے لائق کوئی تخفه تو نہیں لایا لیکن صرف شرك نہیں لایا۔ خطاب ہوا: مگر صرف دودھ والی رات کو۔ بلکہ ایسا نہیں ہے جس طرح تو کہتا ہے ذرا اُس رات کو یاد کر کہ تو نے دودھ پیا تھا اور تیرے پیٹ میں درد اٹھا تھا۔ تو نے اُس درد کو دودھ سے منسوب کیا تھا..... ہائے ہائے کیا کیا جا سکتا ہے؟

شعر: مجھے اپنے دروازے سے غیر کے دروازے پر لے جاتا ہے اور پھر کہتا ہے کہ غیر کے دروازے پر کیوں جاتا ہے

بمحلِ اشعار کا استعمال

اس تفسیر میں عبارت آرائی کے سلسلے میں موزوں اور برموقعِ اشعار کا استعمال بکثرت نظر آتا ہے چونکہ فارسی شاعری کا ایک اہم موضوع تصوف بھی ہے بلکہ یہ ضربِ المثل زبانِ زدِ خاص و عام ہے کہ ”تصوف برایِ شعر گفتہ خوب است“۔ لہذا صوفیاء اپنی تحریریوں میں متصوفانہ اشعار سے خوب استفادہ کرتے ہیں۔ اس تفسیر میں بھی جا بجا اور بکثرت اشعارِ معرضِ تحریر میں لائے گئے ہیں۔ مفسر کا شعری ذوق اور نظرِ انتخاب ہر دو داد کے قابل ہیں۔ اُس نے جس موزوںیت اور رنگارنگی سے اشعار کا استعمال کیا ہے وہ فی الواقع قبلِ تحسین و ستائش ہے۔

مثال: *ولالضالین*^(۳۸) نہ راهِ گمراہ کہ تمناٰ و قتی دامن گیر ایشان شدہ از طلبِ ترقی

بازِ داشتہ است و متکلم باین بیت ساختہ:-

با انتظار لقایش حسین بود گاہی کہ در مقابل پشمِ ہمیشہ صورتِ اوست
ھیحات ھیحات منازل طریق الوصول لقطعِ ابد الابدین نہ حسن ش آخری دارد نہ سعدی را
خن پایان۔

بکیر دشنه مستقی و دریا ہم چنان باقی

شربتِ الحب کا ساً بعد کاسٍ

فما نهد الشراب وما رویت

ہزار ساغر دریا اگر بپادہ کشمیں
ہنوز بہت ما بادہ دگر بکشد^(۳۹)

ترجمہ: اور نہ گمراہوں کا راستہ چونکہ وقتی خواہش و تمناً اُن کے دامن گیر ہو گئی ہے جس نے انہیں ترقی کے راستے پر گامزن ہونے سے روک دیا ہے اور پھر اس شعر کا مصدقہ بنایا ہے۔

اُس کی ملاقات کے انتظار کا وقت بھی بڑا حسین ہوتا ہے کیونکہ اُس وقت میری آنکھوں کے سامنے ہمیشہ اُسی کی صورتِ جلوہ گر ہوتی ہے۔

افسوس صد افسوس کہ وصلِ محبوب کے راستے کی منزلیں کبھی طے نہیں ہوتیں۔
 نہ اُس کے حسن کی کوئی انتہا ہے اور نہ سعدی پر شاعری کا اختتام ہے۔ مرضِ استسقی کا
 مریضِ مر جاتا ہے اور دریا کا پانی اسی طرح باقی رہتا ہے۔
 میں نے محبت کی شراب کے خم پر خم لندھائے لیکن نہ شراب ختم ہوئی اور نہ میں سیر ہوا۔
 میں اگر ہزاروں پیالے شراب پی جاؤں تو اس کے باوجود میری ہمتِ مزید شراب کے
 لیے مضطرب رہے گی۔

مصادر اور حوالے

- ۱۔ رحمان علی، تذکرہ علمائے ہند، نول کشور، لکھنؤ، ۱۹۳۲، ص ۲۳۱
- ۲۔ غلام سرور لاہوری، خزینۃ الاصفیاء، نول کشور، کانپور، ج ۱، تاریخ ندارد
- ۳۔ عبدالحکیم لکھنؤی، نزہۃ النواظر، حیدر آباد، دکن، ۱۹۶۷، جلد ۵، ص ۲۳۱
- ۴۔ غلام سرور لاہوری، خزینۃ الاصفیاء، مذکور، جلد ۱، ص ۲۶۳
- ۵۔ رحمان علی، تذکرہ علمائے ہند، مذکورہ، ص ۲۳۱
- ۶۔ غلام سرور لاہوری، خزینۃ الاصفیاء، مذکور، ج ۱، ص ۲۲۳، ۱۹۳۲
- ۷۔ عبدالحکیم لکھنؤی، نزہۃ النواظر، مذکور، ج ۵، ص ۳۳۱
- ۸۔ فقیر محمد جہلمی، حدائق الحفیہ، مکتبہ حسن سہیل، لاہور، تاریخ ندارد، ص ۲۲۳
- ۹۔ رحمان علی، تذکرہ علمائے ہند، مذکور، ص ۲۳۱
- ۱۰۔ فقیر محمد جہلمی، حدائق الحفیہ، مذکور، ص ۲۲۳
- ۱۱۔ ایضاً ص ۲۲۳
- ۱۲۔ رحمان علی، تذکرہ علمائے ہند، مذکور، ص ۲۳۱
- ۱۳۔ غلام سرور لاہوری، خزینۃ الاصفیاء، مذکور، ج ۱، ص ۳۶۳
- ۱۴۔ سی-اے-اسٹوری، پرشین لٹریچر بہ اضافات یوری برگل ماسکو ۱۹۷۲، ص ۷۷
- ۱۵۔ احمد منزوی، فہرست مشترک نسخہ ہائی خلی فارسی پاکستان، ج ۱، اسلام آباد، ۱۹۸۲، ص ۵۳
- ۱۶۔ عارف نوشانی، فہرست نسخہ ہائی خلی فارسی موزہ ملی پاکستان، اسلام آباد، ۱۹۸۲، ص ۶
- ۱۷۔ سی-اے-اسٹوری، پرشین لٹریچر، مذکورہ، ص ۷۷
- ۱۸۔ نظام الدین تھائیسری، فاتحیۃ الکتاب (تفسیر نظامی)، بجہور، ۱۹۰۵، ص ۲، ۷
- ۱۹۔ ایضاً ص ۲، ۷
- ۲۰۔ سی-اے-اسٹوری، پرشین لٹریچر، رائل ایشیا نک سوسائٹی برطانیہ، ۱۹۲۷، ص ۶
- ۲۱۔ خواجہ گیسو دراز، یازدہ مسائل، کراچی ۱۹۶۷، ص ۸-۱
- ۲۲۔ نظام الدین تھائیسری، فاتحیۃ الکتاب، مذکورہ، ص ۱۲۲
- ۲۳۔ ایضاً ص ۲، ۱۲۹
- ۲۴۔ ایضاً ص ۱۲۰

- ٢٩۔ سورہ اخلاص، آیت ۱
- ٣٠۔ نظام الدین تھائیسری، فاتحۃ الکتاب، مذکور، ص ۱۳۳
- ٣١۔ سورۃ الماعون، آیت ۲، ۵
- ٣٢۔ نظام الدین تھائیسری، فاتحۃ الکتاب، مذکور، ص ۱۲۲
- ٣٣۔ سورۃ لفیل، آیت ۵
- ٣٤۔ نظام الدین تھائیسری، فاتحۃ الکتاب، مذکور، ص ۱۱۹
- ٣٥۔ ڈاکٹر چمی صالح، علوم القرآن، اردو ترجمہ غلام احمد حریری، فیصل آباد، ۱۹۷۸، ص ۷۲۲
- ٣٦۔ نظام الدین تھائیسری، فاتحۃ الکتاب، مذکور، ص ۲
- ٣٧۔ ایضاً، ص ۲
- ٣٨۔ سورہ فاتح، آیت ۷
- ٣٩۔ نظام الدین تھائیسری، فاتحۃ الکتاب، مذکور، ص ۶
- ٤٠۔ سورہ فاتح، آیت ۲
- ٤١۔ نظام الدین تھائیسری، فاتحۃ الکتاب، مذکور، ص ۲
-